

Pagna ewlenija>Registri - kummerċjali, dwar l-insolvenza u tal-artijiet>**Registri kummerċjali fil-pajjiżi tal-UE**
Registri kummerċjali fil-pajjiżi tal-UE

Lussemburgu

Din il-paġna tagħtik informazzjoni dwar l-għażliet disponibbli biex tikkonsulta r-regjistru kummerċjali tal-Lussemburgu.

X'joffri r-regjistru kummerċjali tal-Lussemburgu?

Ir-regjistru kummerċjali (*Registre de Commerce et des Sociétés (RCS)*) huwa direttorju uffiċjali tal- **persuni fiżiċi u ġuridici kollha fin-negozju** korpi oħra msemmija mill-Att emendat tad-19 ta' Diċembru 2002.

Ir-regjistru kummerċjali jopera taħt l-awtorità tal-Ministru għall-Ġustizzja. Il-kompitu tal-ġestjoni tar-regjistru tal-kummerċ huwa fdat mill-Ministru għall-Ġustizzja lil grupp ewropew b'interess ekonomiku **ir-Registri kummerċjali tal-Lussemburgu (li qabel kienu magħrufa bħala GIE RC SL)**, li jinkludi l-Istat, il-Kamra tal-Kummerċ (*Chambre de Commerce*) u l-Kamra tas-Snajja' (*Chambre des Métiers*).

L-għan tar-regjistru kummerċjali huwa li:

jassigura illi l-persuni li għalihom hija meħtieġa r- **regjistrazzjoni jew elenkar bil-liġi** jistgħu jiġu identifikati, permezz ta' inventarju permanenti,

jipprovdi aktar **sigurtà għat-tranzazzjonijiet**,

jipprovdi **informazzjoni** lil partijiet terzi.

Ir-regjistru kummerċjali jiġbor żewġ tipi ta' **data**:

data ta' identifikazzjoni u legali, bħal l-isem tan-negozju jew tal-kumpanija, l-attivitajiet kummerċjali tagħha, il-kapital registrat tagħha, il-kompożizzjoni tal-bord, l-awdituri, is-setgħa tal-firma u **data** oħra ta' din ix-xorti.

il-**kontijiet annwali**.

Kuntatt

Indirizz tal-uffiċċju	Indirizz postali	Finijiet ta' ftuħ
14, rue Erasme L-1468 Luxembourg - Kirchberg Tel: (352) 26 428 -1 Faks: (+352) 26 42 85 55 Posta elettronika: helpdesk@lbr.lu	IR-REGISTRI KUMMERĊJALI TAL-LUSSEMBURGU L-2961 Luxembourg	Mit-Tnejn sal-Ġimgħa, 9.00 sa 12.00 u 13.30 sa 16.00

L-aċċess għar-regjistru kummerċjali huwa mingħajr ħlas?

Il-fajls jistgħu jiġu konsultati fil-uffiċċji tar-regjistru kummerċjali mingħajr ħlas.

Xi informazzjoni bażika hija disponibbli mingħajr ħlas fuq is-sit elettroniku tas-sit elettroniku **TAR-REGISTRI KUMMERĊJALI TAL-LUSSEMBURGU**:

Numru RCS,

data ta' regjistrazzjoni,

isem,

forma ġuridika,

indirizz tal-uffiċċju registrat,

lista tad-dokumenti ipprezentati mill-2006.

Bi ħlas ta' tariffa, jistgħu jinkisbu:

estratt li jipprovdi taqsira aġġornata tad-**data** li persuna fir-regjistru kummerċjali trid tipprezenta

kopja elettronika ċertifikata tad-dokumenti pprezentati fir-regjistru kummerċjali.

It- **tabella tal-prezzijiet** hija disponibbli taħt l-intestatura 'informazzjoni generali-Tariffi' (General information - Prices).

Kif tftitex fir-regjistru kummerċjali tal-Lussemburgu

Tista' tftitex fil-paġni tar-regjistru kummerċjali fuq is-sit elettroniku tar-**Registri kummerċjali tal-Lussemburgu** billi:

isem (jew parti mill-isem) jew

in-**numru ta' regjistrazzjoni** tal-persuna fir-regjistru.

Il-magna tat-tiftix tas-sit imbagħad itella' lista ta' ismijiet li jaqblu mal-kriterji tat-tiftixa.

Kif tikklikkja fuq l-**isem** tal-persuni fuq il-lista, tidher l-informazzjoni li ġejja mingħajr ħlas:

Numru RCS,

data ta' regjistrazzjoni,

isem,

forma ġuridika,

l-iindirizz tal-uffiċċju registrat.

Kemm huma affidabbli d-dokumenti fir-regjistru?

Skont l-Artikoli 19-3 tal-Att emendat dwar ir-regjistru tan-negozji u kumpaniji u dwar il-kontijiet tal-kumpanija u d-dikjarazzjonijiet annwali finanzjarji tad-19 ta' Diċembru 2002 (*loi modifiée du 19 décembre 2002 concernant le registre de commerce et des sociétés ainsi que la comptabilité et les comptes annuels des entreprises*), id-dokumenti u l-estratti tad-dokumenti huma eżegwibbli vis-à-vis terzi biss mid-data tal-pubblikazzjoni tagħhom fil-Kompendju Online ta' Kumpaniji u Assocjazzjonijiet (*Ŷabra elettronika tal-kumpaniji u l-assocjazzjonijiet – RESA*), ħlief jekk il-kumpanija tista' turi li t-terzi kkonċernati kienu jafu bihom minn qabel. Il-partijiet terzi jistgħu, madanakollu, jistrieħu fuq id-dokumenti u l-estratti li ma ġewx ippubblikati.

Fejn tranzazzjoni tkun seħħet qabel is-16-il jum wara d-data ta' publikazzjoni, dawn id-dokumenti u estratti ma jkollhomx effett vis-à-vis terzi li jistgħu juru illi ma setgħux ikunu jafu bihom.

F'każ ta' discrepanza bejn it-test li ġie pprezentat u t-test li ġie ppubblikat mir-RESA, it-test ppubblikat ma jistax jintuża kontra terzi. Madanakollu, it-terzi nfushom jistgħu jinvolokawhom, sakemm il-kumpanija ma turix illi huma kienu fil-fatt jafu li t-test kien ġie pprezentat.

L-istorja tar-regjistru kummerċjali tal-Lussemburgu

Ir-reġistru kummerċjali ilu jeżistu **sa mill-1909**.

Mill-2003, huwa jopera taħt l-awtorità tal-Ministru tal-Ġustizzja u l-ġestjoni tiegħu għet fdata lil grupp ta' interess ekonomiku, Ir-Reġistri kummerċjali tal-Lussemburgu. Minn dakinhar, huwa sar **kompletament kompjuterizzat**.

Id-dokumenti ppreżentati fir-reġistru kummerċjali mill-1 ta' Jannar 2006 jiġu diġitalizzati awtomatikament u huma disponibbli f'forma elettronika għall-konsultazzjoni fuq is-sit elettroniku.

Id-dokumenti ppreżentati mill-bidu tal-foqien tar-reġistru kummerċjali fl-1909 huma fil-proċess li jiġu diġitalizzati u jsiru disponibbli għall-pubbliku meta jkunu lesti.

Ir-reġistru kummerċjali mbagħad isir disponibbli kollu kemm hu għal konsultazzjoni f'format elettroniku.

Holoq relatati

[Ir-Reġistri kummerċjali tal-Lussemburgu](#)

L-aħħar aġġornament: 10/01/2020

Il-verzjoni bil-lingwa nazzjonali hija ġestita mill-Istat Membru rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-oriġinal mill-awtorità nazzjonali kompetenti li jkun għadu ma jidherx fit-traduzzjonijiet. Il-Kummissjoni Ewropea ma taċċetta responsabbiltà jew kwalunkwe tip ta' tort fir-rigward ta' kull informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.